

مولانا محمد جیم الدین قاسمی سیستانی

انسانی حقوق اسلامی تفاظر میں

حروف اول: اصل موضوع کو زیر بحث لانے سے قبل یہ مناسب معلوم ہوتا ہے کہ اہل مغرب کے تصور حقوق انسانی اور ان کے یہاں اس کے ارتقاء کی تاریخ کا مختصر جائزہ لیا جائے تاکہ یہ آنکھا را ہوجائے کہ اسلام کا تصور حقوق انسانی جامع وہم گیر ہے۔ یا اہل مغرب کا تصور حقوق انسانی جو صرف فخرے کی حد تک حقوق کے علم پرداز اور تنہا حقوق انسانی کے محافظ و نگہبان ہونے کے دعویدار ہیں۔

مغرب میں حقوق انسانی کی تاریخ: اہل مغرب عام طور پر یورپ میں حقوق انسانی کی تاریخ کو پانچویں صدی قبل مسیح کے یونان سے جوڑتے ہیں اور اس ضمن میں "افلاطون" اور "ارسطو" کو اس تصور کا مأخذ و مبنی سمجھتے ہیں۔ سید صدیق الدین پاکستانی اپنی شہر آفاق کتاب "بیانی حقوق" میں رقم طراز ہیں:

"بیانی حقوق کی جدوجہد کا اصل آغاز گیارہویں صدی میں برطانیہ سے ہوا جہاں ۱۳۷۴ء میں کازیلہ ٹانی (Conrad II) نے ایک منشور جاری کر کے پارلیمنٹ کے اختیارات تعین کئے۔ اس منشور کے بعد پارلیمنٹ نے اپنے اختیارات میں توسعہ کی کوششیں شروع کیں ۱۲۸۸ء میں الفانوس نہم (Alfons IX) سے قانون جس بے جا تھیم کرایا گیا۔ ۱۲۱۵ء کو میکنا کارٹا (Magna Carta) جاری ہوا جسے "منشور آزادی" "قرار دیا گیا" اس میں لیکن اس کا یہ مفہوم نہیں کہ Magna carta برطانیہ میں "بیانی حقوق" کی اہم ترین اور تاریخ ساز ستادیں ہے، لیکن اس کا یہ مفہوم بہت بعد میں اخذ کیا گیا ہے۔ اس وقت اس کی حیثیت امراء (Baron) اور شاہ جان (King John) کے درمیان ایک معابدہ کی تھی جس میں امراء کے مفادات کا تحفظ کیا گیا تھا، عوام کے حقوق سے اس کا کوئی تعلق نہ تھا۔ "ہری مارش" (Henry Marsh) کہتا ہے کہ "بڑے بڑے جاگیرداروں کے ایک منشور کے سوا اس کی کوئی حیثیت نہ تھی۔"

Henry Marsh "Documents of Liberty" David and Charles new Town Abbot

England (1971)p.51

۱۳۵۵ء میں برطانوی پارلیمنٹ نے میکنا کارٹا کی توثیق کرتے ہوئے قانونی چارہ جوئی (The Process of Law) کا قانون منظور کیا، جس کے تحت کسی شخص کو عدالتی کارروائی کے بغیر میں سے بے دخل یا قید نہیں کیا جا سکتا تھا اور نہ سے سزا نے موت دی جا سکتی تھی۔

چودھویں سے سولہویں صدی تک یورپ پرمیکیاولی کے نظریات کا غالب برہا، جس نے آمریت کو استحکام بخشنا اور بادشاہوں کے ہاتھ مجبوب کئے اور حصول اقتدار کو حاصل زندگی بنادیا۔ سترہویں صدی میں انسان کے فطری حقوق کا نظریہ پھر پوری قوت سے ابھر، ۱۸۸۹ء میں پارلیمنٹ نے برطانیہ کی دستوری تاریخ کی اہم ترین دستاویز "قانون حقوق" (Bill of Right) منظور کی بقول لارڈ ایکٹن (Lord Acton) یا اگریز قوم کا عظیم ترین کارنامہ ہے۔ ۱۷۹۰ء کے جواز میں اپنی کتاب *Tiesies on cing Government* میں معابدہ عمرانی کا نظریہ پیش کیا اور فرد کے حقوق پر بڑی مدد بھی کی۔ ۱۷۷۶ء میں مشہور فرانسیسی مفکر روسو (Reusseave) نے معابدہ عمرانی کے زیر عنوان ایک کتاب لکھی، جس میں ہابس اور لاک کے پیش کردہ "معابدہ عمرانی" کا ایک نئے زاویہ سے جائزہ لیا گیا، اس نے ہابس کے مقندر اعلیٰ اور لاک کی جمہوریت کے درمیان ہم آئنگی پیدا کرنے کی کوشش کی۔ ۱۲ ارجنون ۱۷۷۶ء کو امریکی ریاست ورجینیا (Virginia) سے جارج میسن (Gaorge Mason) کا تحریر کردہ مشور حقوق جاری ہوا، جس میں پریس کی آزادی، مذہب کی آزادی اور عدالتی چارہ جوی کے حق کی حفاظت دی گئی۔

ہلی جنگ عظیم کے بعد جرمنی اور متعدد نئے یورپی ممالک کے دساتیر میں بنیادی حقوق شامل کئے گئے۔ ۱۹۲۰ء میں مشور ادب انج ہی ولیز (H.G.Wells) نے کانگریس سے چار آزادیوں کی حمایت کرنے کی اپیل کی، اگست ۱۹۲۱ء میں مشور اوقیانوس (Atlantic Charter) پر دستخط ہوئے، جس کا مقصد قول چچل "انسانی حقوق" کی علم برداری کے ساتھ جنگ کا خاتمه تھا۔

دوسری جنگ عظیم کے بعد تحریری دساتیر میں بنیادی حقوق کی شمولیت مزید نمایاں ہو گئی، فرانس نے اپنے ۱۹۲۶ء کے دستور میں ۱۸۸۹ء کے مشور انسانی حقوق کے لئے کی جانے والی کوششوں کے نتیجے میں بالآخر ۱۹۴۵ء ارکبر ۱۹۳۸ء میں اقوام متحده کی جزوی اسیبلی نے انسانی حقوق کے حوالے سے عالمی مشور کا اعلان کیا، جس میں وہ تمام حقوق سینئے کی کوشش کی گئی جو مختلف یورپی ممالک کے دساتیر میں شامل تھے۔ جزوی اسیبلی میں رائے شماری کے وقت اس مشور کے حق میں ۲۸ ووٹ آئے، ممالک نے رائے شماری میں حصہ نہیں لیا جن میں روپی شامل تھا۔^(۱)

اس مشور پر عمل درآمد کی صورت حال کا جائزہ لینے اور ان کے تحفظ یا نئے حقوق کے تین کیلئے اپنی تجاویز پیش کرنے کے لئے ایک مستقل کمیشن برائے حقوق انسانی بھی قائم کر دیا گیا، یہ اربات ہے عالمی سو فصل کا میانی ہنوز نہیں ٹلی ہے۔

انسانی حقوق کا عالمی مشور: اقوام متحده کی جزوی اسیبلی نے ۱۹۴۸ء کو انسانی حقوق سے متعلق جس عالمی مشور کا اعلان کیا وہ تمیس دفعات پر مشتمل ہے۔ مختصر تبہید کے بعد دفعات کا تذکرہ یوں ہے:

- ۱۔ تمام انسان آزاد پیدا ہوئے ہیں امتیازات و حقوق کے معاملے میں مساوی احیثیت ہیں۔

- ۱۔ ہر فرد نسل، رنگ، جنس زبان، نہب، سیاسی یادوسرے نظریات تویی و سماجی حیثیت املاک پیدائش یا کوئی اور حیثیت وجہ امتیاز نہیں بن سکتی۔
- ۲۔ ہر فرد کو زندہ و آزاد رہنے اور اپنی جان کی حفاظت کرنے کا حق حاصل ہے۔
- ۳۔ کسی بھی شخص کو نہ غلام بنا یا جائے گا اور نہ ٹکرم رکھا جائے گا۔ غلام اور غلاموں کی تجارت اپنی تمام شکلوں میں منوع ہو گی۔
- ۴۔ کسی بھی شخص کو تشدد، ظلم و تم کا نشانہ نہیں بنایا جائے گا اور نہ ہی کسی کے ساتھ تذلیل آمیز برداشت کیا جائے گا۔
- ۵۔ ہر فرد کو قانون کی نظر میں بھی حیثیت فرد ایک تسلیم شدہ حیثیت حاصل ہو گی۔
- ۶۔ قانون کی نگاہ میں سب کی حیثیت مساوی ہو گی اور انہیں کسی امتیاز کے بغیر کیاں قانونی تحفظ حاصل ہو گا۔
- ۷۔ ہر فرد کو آئین یا قانون کے ذریعے ملنے والے بنیادی حقوق کے منافی قوانین کے خلاف یا اختیار تویی
ڑیبوں کے ذریعے موثر چارہ جوئی کا حق حاصل ہو گا۔
- ۸۔ کسی بھی فرد کو بلا جواز گرفتار کی، نظر بندی یا جلاوطنی کی سزا نہیں دی جائے گی۔
- ۹۔ ہر شخص کو اپنے بنیادی حقوق و فرائض کے لئے اپنے خلاف عائد کروہ اڑامات سے برأت کے لئے آزاد و خود مختار اور غیر جانبدار ڑیبوں کے ذریعے کھلی اور منصفانہ ساعت کا یکساں حق حاصل ہو گا۔
- ۱۰۔ (الف) کسی تعزیری جرم کی صورت میں ہر فرد کو اس وقت تک بے قصور سمجھے جانے کا حق حاصل ہو گا، جب تک ایسی کھلی عدالت میں اسے قانون کے مطابق مجرم ثابت نہ کر دیا جائے، جہاں اسے اپنی صفائی کی تمام ضمانتیں فراہم کی گئیں ہوں۔
- (ب) کسی فرد کو کسی ایسے ارادی یا غیر ارادی فعل کی بنیاد پر قابل تعزیر جرم کا مرکب قرار نہیں دیا جائے جو فی الواقع یا میں الاقوامی قانون کے تحت قابل تعزیر نہ ہو۔
- ۱۱۔ کسی بھی فرد کی خلوت، خاموشی، امور، گھر بیو زندگی اور خط و کتابت میں مداخلت نہیں کی جائے گی اور نہ اس کی عزت دا آبرو پر حملہ کیا جائے گا۔
- ۱۲۔ (الف) ہر فرد کو اپنی ریاست کی سرحدوں میں نقل و حرکت اور ہائیکس کی عمل آزادی کا حق حاصل ہو گا۔
- (ب) ہر فرد کو بیرون ملک جانے اور اپنے ملک واپس آنے کا حق حاصل ہو گا۔
- ۱۳۔ (الف) ہر فرد کو ظلم و تشدد سے بچنے کے لئے دوسرے ممالک میں پناہ لینے کا حق حاصل ہو گا۔
- (ب) غیر سیاسی جرائم یا اقوام متحدہ کے اصول و مقاصد کے منافی اعمال کے سلسلے میں مقدمات سے بچنے کے لئے یہ حق قابل استعمال نہیں ہو گا۔

- ۱۵۔ (الف) ہر فرد کو شہریت حاصل کرنے کا حق ہو گا۔
 (ب) کسی فرد کو بلا جواز اس کی شہریت سے محروم نہیں کیا جائیگا، اور نہ شہریت کی تبدیلی کا حق سلب کیا جائے گا۔
- ۱۶۔ (الف) ہر بالغ مرد اور عورت کو بلا امتیاز نہیں، شہریت یا عقیدہ شادی کرنے اور گھر سانے کا حق حاصل ہو گا۔
 (ب) خاندان: معاشرہ کا بینایادی اور فطری حصہ ہے جو ریاست کی طرف سے مکمل تحفظ کا سبقت ہے۔
- ۱۷۔ (الف) ہر فرد کو تہبیا دوسرے کے ساتھ ملک کر جائیدار کرنے کا حق حاصل ہو گا۔
 (ب) کسی کو بلا جواز اس کی ملکیت سے محروم نہیں کیا جائے گا۔
- ۱۸۔ ہر فرد کو فکر و خیال، غمیر اور عقیدے کی آزادی حاصل ہو گی اور اس میں بتدیلی، عقیدہ، اظہار عقیدہ، تبلیغ عقیدہ اور عبادت کا بھی حق شامل ہے۔
- ۱۹۔ ہر فرد کو اظہار خیال کی آزادی کا حق حاصل ہے اس میں کسی مداخلت کے بغیر کوئی بھی رائے رکھنے کی بھی ذریعہ سے اور سرحدوں کا لحاظ کئے بغیر خیالات و معلومات حاصل کرنے اور پہچانے کا بھی حق شامل ہے۔
- ۲۰۔ (الف) ہر فرد کو پر امن اجتماع و تنظیم کا حق حاصل ہے۔
 (ب) کسی کو کسی خاص تنظیم سے وابستہ ہونے پر مجبور نہیں کیا جا سکتا۔
- ۲۱۔ (الف) ہر فرد کو اپنے ملک کی حکومت میں برادریت یا منتخب نمائندوں کے ذریعہ شرکت کا حق ہے۔
 (ب) ہر فرد کو اپنے ملک کی سرکاری ملازمت کے حصول کا مساوی حق حاصل ہے۔
 (ج) حکومت کے اختیار کی اصل بنیاد ہو امام کی خواہش و مرضی ہو گی؛ جس کا اظہار انتخابات کے ذریعہ آزاد انصاری اور خفیہ رائے دہی کی صورت میں ہو گا۔
- ۲۲۔ ہر فرد کو اپنی پادقرزندگی اور تعمیر فحصیت کیلئے سماجی تحفظ کا حق حاصل ہو گا، اور وہ تو یہ سماجی اور مین الاقوایی تعاون کے ذریعہ اور ہر ریاست کے وسائل کے مطابق معاشری معاشرتی اور ثقافتی حقوق کا سبقت ہو گا۔
- ۲۳۔ ہر فرد کو کام کرنے اپنی پسند کا پیشہ متفقہ کرنے، بہتر اور منصفانہ شرائط پر کام حاصل کرنے اور بیروزگاری سے تحفظ پانے کا حق حاصل ہو گا۔
 (ب) ہر فرد کو بلا امتیاز یکساں کام کی یکساں اجرت ملے گی۔
 (ج) ہر فرد کو بہتر اور منصفانہ معاوضہ حاصل کرنے کا حق ہے جو اس کی ذات اور اس کے خاندان کیلئے باعزت زندگی ببر کرنے کی ضرورت فراہم کر سکے اور ضروری ہو تو اس کے سماجی تحفظ کے لئے سچھودوسرے ذرائع بھی مہیا کئے جائیں۔
 (د) ہر فرد کو اپنے مفادات کے لئے ٹریڈ یونین بنانے اور ان میں شامل ہونے کا حق حاصل ہو گا۔

۲۴۔ ہر فرد کو راحت و آرام، تفریح، اوقات کار کے معمولی تین اور تجوہ کے ساتھ چھیشوں کا حق ہو گا۔

۲۵۔ ہر فرد کو اپنی اور اپنے اہل خاندان کی صحت و خوشحالی کے لئے معمولی معیار زندگی برقرار رکھنے کا حق حاصل ہے۔ جس میں خوراک، نیاس، زہائش، طبی امداد، ضروری سروں، نیپروزگاری، بیماری، معدودگی، بیوگی، بڑھاپے اور اس نوعیت کے دوسرے حالات میں تحفظ حاصل ہو گا۔

۲۶۔ ہر فرد کو حصول تعیم کا حق حاصل ہے۔

(ب) تعیم کا مقصد انسانی شخصیت کی مکمل تعمیر اور انسانی حقوق و آزادیوں کے احترام کو محفوظ بناانا ہو گا

(ج) والدین کو اپنے بچوں کے لئے نوعیت تعیم کے اختیاب کا حق حاصل ہو گا۔

۲۷۔ ہر فرد کو معاشرہ کی شفافی زندگی میں آزادانہ حصہ لینے، علوم و فنون سے لطف انداز ہونے اور انسانی ترقی کے شرارت سے مستثن ہونے کا حق ہے۔

(ب) ہر فرد کو محلہ سائنسی ادبی یا فنی تحقیقات کے اغراقی و مادی شرارت کے تحفظ کا حق حاصل ہو گا۔

۲۸۔ ہر فرد ایسے معاشرتی اور میان الاقوامی ماحول میں زندگی بس رکنے کا مستحق ہے جس میں منشور کے ان حقوق اور آزادیوں سے بہرہ ہونے کی خصانت ہو۔

۲۹۔ ہر فرد اس معاشرے کی طرف ذمہ دار یا بھی عائد ہوتی ہیں جس میں رہ کر ہی اس کی شخصیت کی آزادانہ اور مکمل نشوونما ممکن ہے۔

(ب) اپنے حقوق اور آزادیوں کے سلطے میں ہر شخص صرف قانون کی عائد کردہ ان پابندیوں کے دائرہ میں رہے گا، جن کا مقصد دوسروں کے حقوق اور آزادیوں کے احترام کو یقینی بناتا ہے۔

(ج) ان حقوق اور آزادیوں کو اقوام متحدہ کے مقاصد اور اصولوں کے منافی استعمال نہیں کیا جاسکتا۔

۳۰۔ اس منشور کے کسی بھی حصے کی ایسی تعبیر نہیں کی جائے گی جس کا مقصد کسی بھی ریاست، گروپ یا فرد کو کسی ایسی سرگرمی میں مصروف ہونے کا حق دلاتا ہو جس کے ذریعے وہ ان تین حقوق اور آزادیوں کا ہدی صفائی کر دے۔ (۲)

یہ ہے دنیا کا وہ جدید ترین منشور جہاں دنیا کی تمام قوموں نے مختلف علاقوائی، قومی الہامی، غیر الہامی قوانین و دساتیر کو سامنے رکھ کر مرتب کیا اور جس کو آخری کل پائے ہوئے چھپاں سال سے زیادہ عرصہ ہو رہا ہے۔ مگر نکوہ بala علمی منشور، معمونیت، نفاذ اور وارثہ عمل کے لحاظ سے آج تک تشدی ہے، جس کا احساس خود مغربی مفکریں کو بھی ہے۔

۳۱۔ ۱۹۴۰ء میں رابرت ڈیوی اپنی توشیش کا اٹھا رہا اس طرح کرچے ہیں:

”تقریباً دو سال قبل انقلابی ہنگامہ آرائیوں کے موقع پر جو آج کی ہنگامہ آرائیوں سے مختلف نہ تھیں۔ تھامیں میں نے اپنے ہم عصر لوگوں کے دیدہ کو کوایک تلخ حقیقت سے آشنا کیا۔ اس نے کہا تھا: ”آزادی دنیا

کے گرد بھاگتی ہے، اس مغرور کو پکڑو اور انسانیت کیلئے ہر وقت ایک ہناہ گاہ تیار کرو آج ہزاروں چکنی چپڑی با توں ہزاروں اعلانات اور منشوروں کے بعد بھی آزادی ہنوز عنقا ہے، امریکہ ہو یا روس، پرہاں ہو یا انگولا، افغانستان ہو یا رہو ڈیشا، بوسن ہو یا میں اس کا کہیں نام و نشان نہیں۔^(۲) ایک بصر نے یہاں تک کہا ہے کہ: "علمی منشور انسانی حقوق کے حوالے سے ایک خوش نماد ستاویز سے زیادہ کچھ نہیں اس میں حقوق کی ایک فہرست تو مرتب کر دی گئی ہے لیکن ان میں سے کوئی ایک حق بھی اپنے پیچھے قبیلے نافذ نہیں رکھتا۔"^(۳) ان تبروں سے یہ بات واضح ہو جاتی ہے کہ میں لاقوای سطح پر انسان کی اجتماعی کوششی بھی اس کے لئے بُر وقار اور آرم و مددانہ زندگی کو ممتاز مہیا نہ کر سکیں۔

انسانی حقوق اور عصر حاضر موجودہ دور میں حقوق انسانی کا نزد دراصل ایک فیشن بن گیا ہے ہر ملک اور ہر گروہ اپنے مفاد کے مطابق حقوق انسانی کی تحریک کرتا ہے جو بات اس کے مقام میں ہوتی ہے اسے اپنالیتا ہے اور جو اس کے مفاد کے خلاف جاتی ہے اس پر تحریک کرتا ہے۔ زیر نظر مقالہ میں انسانی حقوق کی مختصر تاریخ اور موجودہ صور تحال کا جائزہ لیتے ہوئے یہ واضح کرنے کی سنجیدہ کوشش کی گئی ہے کہ حقوق انسانی کی پوزیشن اسلام میں کیا ہے۔ اسلام اور حقوق انسانی کے حوالے سے آج کل مغربی میڈیا میں جو غنی روایہ پایا جاتا ہے اس کی بازو گشت کی حقیقت کیا ہے۔

اسلام کا تصور حقوق انسانی: موجودہ دنیا میں ہر انسان بہت سے اجتماعی رشتہوں سے وابستہ ہے ایک طرف تو وہ وسیع تر عالم فطرت سے جدا ہوا ہے اور دوسری طرف انسانی سماج سے آدمی اپنی زندگی میں جو کچھ کرتا ہے اس میں سارے عناصر کا لازمی حصہ شامل رہتا ہے، کوئی انسان اس پر قادر نہیں کر وہ اپنے ماحول سے آزاد ہو کر، مخفی اپنی ذات سے کوئی قابل قدر چیز حاصل کر سکے۔..... انسان طبعاً معاشرت پسند ہے اس کی گروہی جمیلت اسے اپنے ہم جنسوں کے ساتھ مل جل کر رہنے پر مجبور کرتی ہے وہ اپنی پیدائش سے لے کر تا دم زیست بے شمار افراد کی خدمات، توجہات، امداد اور سہاروں کا محتاج ہے اپنی پرورش، خوارک، لباس، رہائش اور تعلیم و تربیت کی ضروریات ہی کے لئے نہیں بلکہ اپنی فطری ملکیتیوں کے نشووار تقداء اور ان کے عملی اظہار کے لئے بھی وہ اجتماعی زندگی بر سر کرنے پر مجبور ہے یہ اجتماعی زندگی اس کے گردد تعلقات کا ایک وسیع تانا بانا تیار کرتی ہے۔ خاندان، بارداری، محلہ، شہر، ملک اور بھیتیت مجموعی پوری نوع انسانی تک پھیلے ہوئے تعلقات کے یہ چھوٹے بڑے دائرے اس کے حقوق و فرائض کا تنصیں کرتے ہیں۔

اسلام کا تصور حقوق انسانی کامل و مکمل ہے جو نوع انسانی کی وحدت، مساوات اور اخوت اسلام کے بنیادی اصولوں پر مبنی ہے، اسلامی معاشرے میں فرد کی حیثیت اس کی پیدائش، نسل، ذات یا طبقہ سے متعلق نہیں ہوتی بلکہ تقویٰ اور خیر سے کی جاتی ہے، اسلامی ریاست کا ہر شہری خواہ وہ مسلمان ہو یا غیر مسلم، زندگی کے وسائل، شہری حقوق اور سیاسی عمل کی شراکت میں عدل و انصاف کا مستحق ہے۔ یہاں یہ حقیقت بھی بڑی اہم ہے کہ اسلامی قانون میں سربراہ ملکت بھی مستثنی نہیں ہے، قانون کی نگاہ میں خلیفہ حکمران اور ایک عام شہری یکساں حیثیت کے مالک ہیں، اسلام نے انسانوں کو

جو فطری حقوق دیئے ہیں وہ ہر لحاظ سے حاوی اور نہایت جامع اور یا منفی ہیں ان میں انسانی نفیات، رجحانات، ضروریات اور تقاضوں کی کمل رعایت موجود ہے، اس کی کسی دفعہ پر جانب داری یا معیار اعتدال سے گرے ہونے کا الزام نہیں کیا جاسکتا، اسلام نے بھیشت انسان پوری انسانی برادری کے ساتھ یکساں معاملہ کیا ہے۔ افرادی زندگی کے دائرے میں وہ ہر فردا کو اتنا کچھ سامان حیات فراہم کر دینا چاہتا ہے جس کی مدد سے وہ صاف ستری اور پاکیزہ زندگی گزار سکے اور اجتماعی دائرہ حیات میں اس کی کوشش ہوتی ہے کہ ایسا معاشرہ وجود میں آئے، جس کی ساری توائیاں انسانیت کی جبوی ترقی میں صرف ہوں اور قابلہ انسانیت تہذیب اسلام کے نظریہ حیات کی روشنی میں روای دواں رہے۔

انسانی حقوق اور اسلامی تعلیمات: اسلام زندگی کا ایک عملی نظام ہے اور اس دنیا کے تمام اور جملہ مسائل پر حاوی ہے اور ان کوئی پہلو اس کی گرفت سے آزاد نہیں وہ انسانی زندگی کے تمام تعلقات و روابط کو منضبط کرتا ہے خواہ وہ مسائل سیاسی ہوں یا اقتصادی و معاشرتی ان کیلئے موزوں ضابطے اور قواعد مرتب کر کے انہیں عملانہ نافذ کرتا ہے اسلام کے اس کارنائے کی نمایاں ترین خوبی یہ ہے کہ وہ اس طرح سے فرد اور اجتماع، عقل اور وجود ان عمل اور عبادات زمین اور آسمان اور دنیا و آخرت کے درمیان منفرد دوستی کی ہم آہنگی اور توازن پیدا کر کے یہ تعلیم دیتا ہے کہ روئے زمین کا خلیفہ انسان کے ہونے کی نسبت سے قابل احترام ہے۔ اور اس سے ظلم وعدوان کو دور کرنا، اسکے دکھ درد میں کام آنا ہی انسانیت کی شرافت ہے، قرآن کریم میں اللہ تعالیٰ نے انسان کو بھیشت انسان مخاطب کرتے ہوئے اسکے اہم ترین مسائل کو حل کرنے کا راستہ تباہی ہے ان مسائل میں یہ مسئلہ بھی شامل ہے کہ انسان اپنے دیگر انسانی بھائیوں کی ساتھ کیا رہو یہ اپنائے۔

یہ سمجھی لوگ جانتے ہیں کہ انسانوں کا پیدا کرنے والی ایک بھی ذات ہے اور انسانی جان بھی ایک بھی ہے، جس سے اس کا جوڑا پیدا کیا گیا اور پھر اس سے بہت سے سرددورت دنیا میں فودار ہوئے پھر اللہ تعالیٰ نے ہمیں دو چیزوں کے ہمارے میں ڈرلنے اور لحاظ کرنے کا حکم دیا: ایک تو اللہ تعالیٰ کی ذات اور دوسرے رشتہ، رشتہوں کا اطلاق اس انسانی سلسلہ پر ہوتا ہے جو تمام انسانوں کو ایک دوسرے سے مربوط کرتا ہے، چاہے ان کے درمیان زمان و مکان کی دوری ہو، خواہ ان کی زبانیں اور رنگ جتنے بھی مختلف ہوں اور چاہے ان کے سماجی و اقتصادی حالات میں جتنا بھی فرق ہوئی نوع انسانی کو بلا خصیص نہ ہب و ملت اس کا پابند بنا لایا گیا کہ وہ انسانی اخوت اور باہمی تکامل سے غافل نہ ہوں کیونکہ اللہ تعالیٰ ہم وقت اس کی مگر انی کر رہا ہے۔..... وحقیقت اسلام حقوق انسانی کا بہت وسیع تصور رکھتا ہے اسلامی نقطہ نظر سے اس میں وہ تمام حقوق شامل ہیں جو حالت جتنی سے لے کر زندگی کے آخر مراحل تک بلکہ قبر کی مٹی میں حلول کرنے تک بھیشت انسان ایک شخص کے لئے قرآن و سنت سے ثابت ہیں یہ شریعت اسلامیہ کے پورے مجموعہ میں پھیلے ہوئے ہیں اور قانون کی خاص شاخ یا شاخ میں محدود نہیں ہیں، اجتماعی زندگی میں انسان مختلف حیثیتوں یا رشتہوں سے ایک دوسرے سے جڑا ہوا ہے اور ایک دوسرے پر بہت سے حقوق بھی لاتا ہے اسلام کا تصور حقوق انسانی ان تمام سے بحث کرتا ہے۔

کمزوروں کی نصرت و مدد: اسلام میں اس پر بہت زور دیا گیا ہے کہ جن لوگوں کے پاس مال و دولت ہے وہ اس کو صرف اپنی ذات کیلئے خاص نہ کر لیں بلکہ اسے دوسروں پر خصوصاً کمزور بے سہارا مخذولوگوں پر خرچ کریں اس کا سبب ایک حدیث میں یہ بتایا گیا ہے کہ تم کو جو مدعا ہے اور جو رزق تمہارے پاس پہنچتا ہے وہ تمہارے کمزوروں ہی کے سبب پہنچتا ہے مگن ان انسانیت کا ارشاد گرامی ہے: "عَنْ مُصْعِبٍ بْنِ سَعْدٍ قَالَ رَأَى سَعْدٌ

أَنَّ لَهُ فَضْلًا عَلَىٰ مِنْ دُونِهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَلْ تَنْصُرُونَ وَتَرْزُقُونَ الْأَبْضَعَافَاتِكُمْ" (۵) حضرت مصعب بن سعد رضی اللہ عنہ سے مروی ہے انہوں نے فرمایا کہ حضرت سعد نے خیال کیا کہ انہیں ان سے کم تر درجہ کے لوگوں پر فضیلت حاصل ہے تو آپ ﷺ نے فرمایا کہ تم کو جو مدعا ہے اور تم کو جو رزق پہنچتا ہے وہ فقراء ہی کی وجہ سے۔ ایک دوسری روایت میں اللہ کے رسول جناب محمد رسول اللہ ﷺ نے فقراء اور غریباء کی فضیلت و اہمیت کو ان الفاظ میں تلایا: "رَبُّ أَشْعَثَ مَدْفُوعَ بِالْأَبْوَابِ لَوْ أَقْسَمْتُ عَلَىِ اللَّهِ لَا يَرْبُّهُ" (۶)

بہت سے پرانے بیانوں سے بھی یہاں اگر کسی چیز کے بارے میں تم کھالے تو اللہ تعالیٰ اسے تم میں حافظ ہونے دیگا۔ اس حدیث شریف کی تعریف میں علامہ نووی شارح مسلم رقمطر از ہیں: "أَيُّ لَاقِدْرَةٍ عِنْدَ النَّاسِ فَهُمْ يَدْفَعُونَهُ عَنْ أَبْوَابِهِمْ وَيَطْرَدُونَهُ عِنْهُمْ احْتِقارًا لَهُ أَقْسَمْتُ عَلَىِ اللَّهِ إِنَّ لَوْ حَلَفَ عَلَىِ اللَّهِ عَلَىٰ وَقْوَعَ شَيْءٍ أَوْ قَعَهُ إِكْرَامًا لَهُ بِإِجَابَةِ سُؤَالِهِ وَصِيَانَةِ مِنَ الْحَثْ فِي يَمِينِهِ وَهَذَا الْمَعْظَمُ مِنْزَلَةٍ عِنْدَ اللَّهِ تَعَالَىٰ وَإِنْ كَانَ حَقِيرًا عِنْدَ النَّاسِ" (۷)

یعنی ان کی کوئی قدر نہیں ہے لوگوں کے زدیک تو وہ اسے اپنے دروازوں سے دھکار دیتے ہیں اسے حقیر سمجھتے ہوئے، حالانکہ اگر وہ اللہ کی قسم کھالے تو اللہ تعالیٰ اسے تم میں حافظ ہونے سے بچا لے اور یہ اللہ تعالیٰ کے زدیک اس کے مرتبہ کی بلندی کی وجہ سے ہے اگرچہ لوگوں کے زدیک وہ بے حیثیت ہے۔ یہ ایک عام مشاہدہ ہے کہ انسانوں میں کسی کے پاس زیادہ مال ہوتا ہے اور کسی کے پاس کم اس کا سبب کیا ہے؟ اس کا سبب فطرت کا وہ نظام ہے جو اللہ تعالیٰ نے اپنی مصلحت کے تحت قائم کیا ہے یہ دنیا آزمائش کے لئے بنا کی گئی ہے، اس اجتماعی مصلحت کا تقاضا ہے کہ لوگوں کے درمیان فرق ہو یہی فرق انسانی معاشرہ میں امتحان کے حالات پیدا کرتا ہے اگر انسانوں کے درمیان مختلف قسم کے فرق نہ ہوں تو آزمائش والے اسباب کا پیدا ہونا بھی ختم ہو جائے، اسی میں سے ایک فرق یہ ہی ہے کہ کوئی انسان پیدائشی طور پر قوی ہوتا ہے صاحب ثروت ہوتا ہے اور کوئی انسان ضعیف و نادار ہوتا ہے، اسی فرق کی وجہ سے ایسا ہوتا ہے کہ قوی آدمی زیادہ مال اکٹھا کر لیتا ہے اور ضعیف و نادار آدمی غربت والا مال میں گمراہا تا ہے اور زیادہ مال حاصل کرنے سے محروم رہ جاتا ہے۔ ایسے موقع پر مال دار آدمی کو چاہیے کہ نادار کا تعاون کرے اور اپنے مال میں سے اس کا بھی کچھ حصہ مقرر کر دے اسلام اس بات کی تعلیم دیتا ہے کہ بلا خصیص ملت و ذہب جو شخص لوگوں کے کام آئے وہ لوگوں کی نظر میں ان کا محبوب ہو جاتا ہے۔ لوگوں کا دل اس کی طرف مائل ہو جاتا ہے (باقی صفحہ ۳۳۴ پر)